


PROFIL TAL-BEATA ADEODATA PISANI O.S.B.



Tereza Pisani twieldet f'Napli fl-1806 min-nobbli Malti Pisani Monpalau Custkeri u Donna Vincenza. Kienet l-unika bint u għalhekk werrieta tal-Barunija. Missierha wara t-twelid tagħha waqa' fil-vizzju tax-xorb, xalar u logħob ta' l-azzard. Kien għalhekk li ommha telqet mid-dar u li ċ-ċkejna fdata fil-kustodja ta' nannitha f'Napli stess. Sfortunatament meta Tereza kellha 10 snin nannitha mietet u ommha daħhlitha f'kulleġġ li damet fih sa meta kellha 17-il sena. Fil-frattemp missierha nqabad prigunier u keċċewh lejn Malta. Wara xi żmien, l-omm u l-bint niżlu Malta u marru joqgħodu għand xi qraba. Hawn l-omm bhal kull omm oħra bdiet tagħmel l-almu tagħha biex lil Tereza żżewwiġha u hekk bintha tkun tista' tkompli d-dinastija tal-familja.

Tassew Tereza kellha tfulija u żgħożija mqallba nortament. Izda hi ma qagħditx tibki xortiha u tifttex ta' min hu t-tort għall-hajja hekk diffiċli. Tereza minflok irrikorriet lejn il-Madonna tal-Buon Kunsill biex tilluminaha hi kif kellu jkun il-futur tagħha. Minflok ma fittxet iż-żwieġ bhala soluzzjoni għall-problemi li kellha irrikorriet frigħlejn Marija. Meta mbagħad ħadet id-deċiżjoni ta' ħajjitha dik li tidhol soru tal-klawtura u tawha l-isem ta' Sor Adeodata baqgħet fidila għad-deċiżjoni li ħadet. Kienet żgura li l-Mulej se jgħinha fid-difikultajiet kollha li se tiltaqa' magħhom. Ma mmullatx meta bdew iħabbtu l-irwiefen kontrieha. Il-ġid materjali li kellha, bhal San Pawl missierna, għodditu bi knis hdejn il-ġid kbir tal-għana spiritwali.

Fost il-virtujiet oħra f'Adeodata Pisani tispikka l-virtu' tal-perseveranza fil-għemil it-tajjeb. Kemm drabi aħna naslu biex niħduha saħansitra kontra l-pjan Divin minħabba l-problemi materjali li jkollna. Adeodata sa minn 'kunitha, ma għamlitx hekk, izda minflok fittxet dejjem iżjed li togħgob lil Alla. Habirket dejjem biex f'ħajjitha tagħmel aktar ġid. Adeodata tghallimna li għadna dejjem niġru fit-triq li għandna quddiemna biex nersqu dejjem aktar qrib ta' Kristu.